

انٹرمیڈیٹ بورڈ کے امتحانات کے موقع پر سیکورٹی اقدامات کو غیر معمولی بنایا جائے۔ آئی جی سندھ

کراچی 23 اپریل 2018ء۔

آئی جی سندھ اے ڈی خواجہ نے پولیس کو جاری ہدایات میں کہا ہے کہ انٹرمیڈیٹ بورڈ کے امتحانات کی مناسبت سے صوبائی سطح پر سیکورٹی کے مجموعی امور کو غیر معمولی بنایا جائے۔ انہوں تمام ڈی آئی جی کو احکامات جاری کئے ہیں کہ اس حوالے سے تمام تر سیکورٹی امور کی نگرانی اور امتحانات کے حوالے سے بورڈ کی جانب سے وضع کردہ ضابطہ اخلاق پر عمل درآمد کے ضمن میں ضلعی ایس ایس پیز کو باقاعدہ پابند کیا جائے۔

انہوں نے کہا کہ امتحانی مراکز کے اطراف میں حکومت سندھ کی جانب سے عائد کی جانے والی دفعہ 144 پر عمل درآمد کو بر لحاظ سے غیر معمولی بنایا جائے جس کا مقصد نقل مافیا کی حوصلہ شکنی اور انسداد ہے۔

انہوں نے مزید کہا کہ تھانہ ایس ایچ اوز اور سیکورٹی امور پر ڈپلٹمنٹ کئے گئے پولیس افسران اور جوان تمام امتحانی مراکز پر حفاظتی اقدامات اور امتحانات کے حوالے سے ہدایات پر عمل درآمد میں کسی بھی قسم کی غفلت یا لاپرواہی سے گریز کریں گے اور متعلقہ تھانوں سے امتحانات کے آغاز تا اختتام روابط کو نا صرف یقینی بنائیں گے بلکہ اس ضمن میں واٹر لیس کنٹرول رومز کو باقاعدہ لچہ بہ لچہ آگاہ بھی کرتے رہیں گے تاکہ ممکنہ خوشگوار واقعہ کے بروقت انسداد کو یقینی بنایا جاسکے۔

انہوں نے اس حوالے سے صوبے بھر میں پیٹرولنگ اسٹیپ چیکنگ ریکی نگرانی سمیت دیگر تمام مقامات پر بھی سیکورٹی کو مزید ٹھوس اور مربوط بنانے کے احکامات بھی جاری کئے اور کہا کہ مذکورہ اقدامات کو بالخصوص امتحانی مراکز کے اطراف میں رکھنے کو فوقیت دی جائے۔

پولیس ریلیز

کراچی 22 اپریل 2018ء۔

وزیر داخلہ سندھ سہیل انور خان سیال اور آئی جی سندھ اے ڈی خواجہ نے ساؤتھ سٹی ہسپتال میں زیر علاج ایس ایچ او (SHO) کلنٹن شاہد چوہدری کی عیادت کی۔ اس موقع پر ایڈیشنل آئی جی کراچی، ڈی آئی جی ساؤتھ اور ایس ایس پی ساؤتھ بھی موجود تھے۔

ایس ایچ او کلنٹن انسپکٹر شاہد چوہدری گزشتہ روز توحید کمرشل کلنٹن میں پولیس مقابلے کے دوران زخمی جبکہ ہیڈ کانسٹیبل ہدایت اللہ نیازی شہید ہوئے تھے۔

آئی جی سندھ نے اس موقع پر زخمی ایس ایچ او کیلئے دولا کھروپے جبکہ شہید ہیڈ کانسٹیبل کے ورثاء کیلئے محکمہ پولیس سندھ کی جانب سے مروجہ مراعات کے علاوہ پانچ لاکھ روپے انعام کا اعلان کیا۔
